

اِفتِيارَاتِ

مصطفى

08-OCTOBER-2022

هفته وار سنتوں بھرے اجتماع میں ہونے والا

سنتوں بھر ا بیان

(FOR ISLAMIC BROTHERS)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

اختیاراتِ مصطفیٰ

"اجتماعِ میلاد" (بارہویں شب) کا بیان

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

حضورِ اکرم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:

مَا مِنْ عَبْدٍ مِّنْ مُّتَحَابِّیْنَ فِی اللّٰهِ یَسْتَقْبِلُ اَحَدَهُمَا صَاحِبَهُ فِیْصَافِحُهُ وَیُصَلِّیَانِ عَلَی النَّبِیِّ صَلَّی اللّٰهُ عَلَیْہِ وَاٰلِہٖ وَسَلَّم اِلَّا لَمْ یَفْتَرِقَا حَتّٰی تَغْفَرَ ذُنُوْبَهُمَا مَا تَقَدَّمَ مِنْهُمَا وَمَا تَأَخَّرَتْ

یعنی اللہ کریم کی خاطر آپس میں محبت رکھنے والے جب باہم ملیں اور مصافحہ کریں اور نبی پاک صَلَّی

8 ستمبر 2022 اجتماعِ میلاد کا بیان بیرون ملک کے لئے

اللَّهُ عَلَيْهِ وَالْآلِهِ وَسَلَّمَ پر دُرُودِ پاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔ (مسند ابی یعلیٰ، مسند انیس بن مالک، ۳/۹۵ حدیث: ۲۹۵۱)

صَلُّوا عَلَيَّ الْحَبِيبِ! صَلِّ اللَّهُ عَلَيَّ مُحَمَّدٍ

فرمانِ مصطفیٰ صَلِّ اللَّهُ عَلَيْهِ وَالْآلِهِ وَسَلَّمَ: أَفْضَلُ الْعَمَلِ الْبَارِعَةِ الصَّادِقَةُ سَبْحِي نَيْتِ سَبَّحْ مِنْهُ مِنْ أَفْضَلِ عَمَلٍ ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ☞ باادب بیٹھوں گا ☞ دورانِ بیان سُستی سے بچوں گا ☞ اپنی اصلاح کے لئے بیان سنوں گا ☞ جو سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلِّ اللَّهُ عَلَيَّ مُحَمَّدٍ

عظیم رات!

پیارے اسلامی بھائیو! آج 1444 سنِ ہجری کے ماہِ رَجَبِ الاول کی 12 ویں شب ہے، اللہ تبارک و تعالیٰ کا لاکھ لاکھ شکر کہ جس نے ہمیں ایک مرتبہ پھر عظیم الشان فضائل و برکات والی مُقَدَّس رات نصیب فرمائی، یہ وہ عظیم رات ہے کہ جس میں رسولِ اکرم، نورِ مجسم، شاہِ بنی آدم صَلِّ اللَّهُ عَلَيْهِ وَالْآلِهِ وَسَلَّمَ کی دُنیا میں جلوہ گری ہوئی۔

حضرت شیخ عبدالحق مُجَدِّدِ دہلوی رَحْمَةُ اللَّهِ عَلَيْهِ فرماتے ہیں: ”بے شک سرورِ عالم صَلِّ اللَّهُ عَلَيْهِ وَالْآلِهِ وَسَلَّمَ کی شبِ ولادت، شبِ قدر سے بھی افضل ہے، کیونکہ شبِ ولادت سرکارِ مدینہ صَلِّ اللَّهُ عَلَيْهِ وَالْآلِهِ وَسَلَّمَ کے اس دنیا میں جلوہ گر ہونے کی رات ہے، جبکہ لیلَةُ الْقَدَرِ سرکارِ صَلِّ اللَّهُ عَلَيْهِ وَالْآلِهِ وَسَلَّمَ کو عطا کردہ شب ہے

1... جامع صغیر، صفحہ: 81، حدیث: 1284۔

اور جو رات حضور صَلَّی اللہُ عَلَیْہِ وَاٰلِہٖ وَسَلَّم کی ذات کے ظہور کی وجہ سے افضل ہو، وہ اُس رات سے زیادہ شرف و عزت والی ہے، جو ملائکہ کے نازل ہونے کی وجہ سے افضل ہے۔ (مَنْبُتُ بِالسَّنَةِ ص 100)

جب کائنات میں کُفر و شرک اور وحشت و بربریّت (ظلم) کا گھپ اندھیرا چھایا ہوا تھا۔ 12 ربيع الاول کو مکہ مکرمہ میں حضرت آمنہ رَضِيَ اللهُ عَنْهَا کے مکانِ رحمت نشان سے ایک ایسا نور چمکا کہ جس نے سارے عالم کو جگمگ جگمگ کر دیا۔ سسکتی ہوئی انسانیت کی آنکھ جن کی طرف لگی ہوئی تھی، وہ تاجدارِ رسالت، محسنِ انسانیت صَلَّی اللہُ عَلَیْہِ وَاٰلِہٖ وَسَلَّم تمام عالمین کیلئے رحمت بن کر اس دنیا میں جلوہ گر ہوئے۔

12 ربيع الاول کو نورِ خدا صَلَّی اللہُ عَلَیْہِ وَاٰلِہٖ وَسَلَّم کی دنیا میں جلوہ گری ہوتے ہی کُفر و ظلمت کے باذل چھٹ گئے، شاہِ ایران ”کسریٰ“ کے محل پر زلزلہ آیا، چودہ کُنگرے گر گئے۔ ایران کا جو آتش کدہ ایک ہزار سال سے جل رہا تھا وہ بجھ گیا، دریائے ساوہ خشک ہو گیا، کعبے کو وجد آ گیا۔

پیارے اسلامی بھائیو! آج کی اس عظیم نورانی رات میں حضرت آمنہ رَضِيَ اللهُ عَنْهَا کے گلشن کے مہکتے پھول، رسولِ مقبول صَلَّی اللہُ عَلَیْہِ وَاٰلِہٖ وَسَلَّم کی شان و عظمت کا مبارک ذکر کر کے اپنے دامن کورحمّتوں اور برکتوں سے بھرنے کی کوشش کریں گے۔ آج کے بیان میں ہم یہ بھی سنیں گے کہ اللہ تبارک و تعالیٰ نے، ہمارے آقا، دو عالم کے داتا صَلَّی اللہُ عَلَیْہِ وَاٰلِہٖ وَسَلَّم کو کیا کیا اختیارات عطا فرمائے، حکومتِ مصطفیٰ کیسی شان والی ہے، توجہ کے ساتھ سنیں گے، سمجھیں گے تو ان شاء اللہ اس نورانی رات کی خوب خوب برکتیں و رحمتیں حاصل ہوں گی۔

آئیے! بیان سے قبل، عاشقِ ماہِ میلاد و عاشقِ ماہِ رسالت، امیرِ اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمْ اَعَالِیَہِ کے عطا کردہ نعروں سے اس نورانی رات کا استقبال کرتے ہیں۔ ہو سکے تو مدنی پرچم لہرا کر خوب جوش و جذبے، محبت و عقیدت کے ساتھ مرحبا یا مصطفیٰ کی دُھوم مچائیے۔

سرکار کی آمد... مرحبا! سردار کی آمد... مرحبا! پیارے کی آمد... مرحبا! اچھے کی آمد...
 مرحبا! سچے کی آمد... مرحبا! سوہنے کی آمد... مرحبا! موہنے کی آمد... مرحبا! حضور کی
 آمد... مرحبا! پُر نور کی آمد... مرحبا! مختار کی آمد... مرحبا! آمنہ کے پھول کی آمد... مرحبا!
 رسولِ مقبول کی آمد... مرحبا! آقائے عطار کی آمد... مرحبا!

مرحبایا مصطفیٰ مرحبایا مصطفیٰ مرحبایا مصطفیٰ
 صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

اختیاراتِ مُصْطَفَیْ

دو عالم کے مالک و مختار، شفیع روزِ شہار صَلَّی اللّٰهُ عَلَیْہِ وَاٰلِہٖ وَسَلَّم کا ارشادِ حقیقت بنیاد ہے: جب قیامت کا دن ہو گا تو لوگ اٹھتے ہو کر حضرت آدم عَلَیْہِ السَّلَام کی بارگاہ میں حاضر ہوں گے اور عرض کریں گے کہ آپ اپنے رَب کی بارگاہ میں ہماری شفاعت کیجئے۔ وہ فرمائیں گے: میں اس کے لئے نہیں، لیکن تم حضرت ابراہیم عَلَیْہِ السَّلَام کا دامن پکڑو، کیونکہ وہ اللہ پاک کے خلیل ہیں تو وہ حضرت ابراہیم عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں، لیکن تم حضرت موسیٰ عَلَیْہِ السَّلَام کے پاس جاؤ، کیونکہ وہ اللہ پاک کے کَلِیْم ہیں تو وہ حضرت موسیٰ عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں لیکن تم حضرت عیسیٰ عَلَیْہِ السَّلَام کی بارگاہ میں جاؤ کہ وہ رُوْح اللّٰہ اور کَلِمَةُ اللّٰہ ہیں، تو لوگ حضرت عیسیٰ عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں ہوں، لیکن تم حضرت محمد مُصْطَفَیْ صَلَّی اللّٰهُ عَلَیْہِ وَاٰلِہٖ وَسَلَّم کی خدمت میں چلے جاؤ۔ پھر لوگ میرے پاس آئیں گے تو میں فرماؤں گا، کہ میں ہی تو شفاعت کرنے کے لئے ہوں۔ پھر میں اپنے رَب سے اجازت طلب کروں گا، تو مجھے اجازت ملے گی اور اللہ پاک میرے قلب میں ایسی حمدیں ڈالے گا کہ جو ابھی میرے علم میں حاضر نہیں۔ میں اُن حمدوں سے حمد کروں گا اور رَب تعالیٰ کے حضور سجدے میں گر جاؤں گا۔ کہا

8 ستمبر 2022 اجتماع میلاد کابیان بیرون ملک کے لئے

جائے گا: يَا مُحَمَّدُ اِرْفَعْ رَاسَكَ، وَقُلْ يُسَبِّحُ لَكَ، وَسَلِّ تَعَطَّ، وَاشْفَعْ تَشْفَعُ یعنی اے محمد (صَلَّى اللهُ عَلَيْهِ وَآلِهِ وَسَلَّمَ)! اپنا سر اٹھائیے، کہتے آپ کی سنی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ يَا رَبِّ! میری اُمت، میری اُمت۔ تو فرمایا جائے گا: جالیئے اور اپنی اُمت میں سے ہر اس شخص کو (جہنم سے) نکال لیجئے کہ جس کے دل میں جو کے برابر بھی ایمان ہو۔ میں جاؤں گا اور انہیں نکال لاؤں گا۔ پھر واپس آؤں گا اور انہی حُمدوں سے رَبِّ عَزَّوَجَلَّ کی حُمد کروں گا، پھر دوبارہ رَبِّ تَعَالَى کے حضور سجدے میں گر جاؤں گا۔ کہا جائے گا: يَا مُحَمَّدُ اِرْفَعْ رَاسَكَ، وَقُلْ يُسَبِّحُ لَكَ، وَسَلِّ تَعَطَّ، وَاشْفَعْ تَشْفَعُ یعنی اے محمد (صَلَّى اللهُ عَلَيْهِ وَآلِهِ وَسَلَّمَ)! اپنا سر اٹھائیے، کہتے آپ کی سنی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ يَا رَبِّ! میری اُمت، میری اُمت۔ کہا جائے گا: جالیئے اور اپنی اُمت کے ہر اس شخص کو نکال لائیئے کہ جس کے دل میں رائی کے دانے کے برابر بھی ایمان ہو چنانچہ میں جاؤں گا اور ایسوں کو نکال لاؤں گا۔ پھر واپس آؤں گا تو رَبِّ تَعَالَى کی اُنہی حُمدوں سے ثنا کروں گا، پھر اُس کے حضور سجدے میں گر جاؤں گا۔ کہا جائے گا: يَا مُحَمَّدُ اِرْفَعْ رَاسَكَ، وَقُلْ يُسَبِّحُ لَكَ، وَسَلِّ تَعَطَّ، وَاشْفَعْ تَشْفَعُ یعنی اے محمد (صَلَّى اللهُ عَلَيْهِ وَآلِهِ وَسَلَّمَ)! اپنا سر اٹھائیے، کہتے سنی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ يَا رَبِّ! میری اُمت، میری اُمت۔ کہا جائے گا: جالیئے اور جس کے دل میں رائی کے دانے سے بھی کمتر ایمان ہو، اُسے بھی آگ سے نکال لیجئے، چنانچہ میں جاؤں گا اور ایسا ہی کروں گا۔⁽¹⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ

حکیمُ الاُمت مفتی احمد یار خان رَحْمَةُ اللهِ عَلَيْهِ فرماتے ہیں کہ خیال رہے کہ ہم بذاتِ خود رَبِّ تَعَالَى کی

خُمد نہیں کر سکتے، جب تک کہ ہم کو حضور (صَلَّى اللهُ عَلَيْهِ وَآلِهِ وَسَلَّمَ) نہ سکھائیں، ہماری خُمد حضور (صَلَّى اللهُ عَلَيْهِ وَآلِهِ وَسَلَّمَ) کے سکھانے سے ہے اور حضور (صَلَّى اللهُ عَلَيْهِ وَآلِهِ وَسَلَّمَ) کی خُمد رَّبِّ تعالیٰ کے سکھانے سے اور رَّبِّ کی جیسی خُمد، حضورِ اَنُور (صَلَّى اللهُ عَلَيْهِ وَآلِهِ وَسَلَّمَ) نے کی ہے اور کریں گے، مخلوق میں کسی نے ایسی خُمد نہ کی۔ اسی لئے آپ (صَلَّى اللهُ عَلَيْهِ وَآلِهِ وَسَلَّمَ) کا نام اَحمد ہے (یعنی بہت زیادہ خُمد و تعریف بیان کرنے والا۔ مزید فرماتے ہیں کہ) اُس سجدہ میں حضورِ اَنُور (صَلَّى اللهُ عَلَيْهِ وَآلِهِ وَسَلَّمَ) رَّبِّ کی بے مثال خُمد کریں گے اور مقام محمود پر رَّبِّ تعالیٰ، حضورِ اَنُور (صَلَّى اللهُ عَلَيْهِ وَآلِهِ وَسَلَّمَ) کی ایسی خُمد کرے گا جو کوئی نہ کر سکا ہوگا، اِس لئے حضورِ اَنُور (صَلَّى اللهُ عَلَيْهِ وَآلِهِ وَسَلَّمَ) کا نام ”محمد“ ہے (یعنی جس کی بہت زیادہ خُمد و تعریف بیان کی گئی)۔ حضورِ صَلَّى اللهُ عَلَيْهِ وَآلِهِ وَسَلَّمَ گنہگاروں کو نکالنے کیلئے دوزخ میں تشریف لے جائیں گے، جس سے پتہ لگا کہ حضور (صَلَّى اللهُ عَلَيْهِ وَآلِهِ وَسَلَّمَ) ہم گنہگاروں کی خاطر اَدُنِیٰ (یعنی معمولی) جگہ پر تشریف لے جائیں گے۔ اگر آج میلاد شریف یا مجلسِ ذِکر میں حضور (صَلَّى اللهُ عَلَيْهِ وَآلِهِ وَسَلَّمَ) تشریف لائیں، تو اُن کے کرم سے بعید (یعنی ناممکن) نہیں، اِس سے اُن کی شان نہیں گھٹتی، ہماری اور ہمارے گھروں کی شان بڑھ جاتی ہے۔⁽¹⁾

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

سُبْحَانَ اللهِ! آپ نے سنا کہ اللهُ رَّبُّ العزرت نے ہمارے آقا و مولیٰ، محمدِ مُصْطَفَیِّ صَلَّی اللهُ عَلَيْهِ وَآلِهِ وَسَلَّمَ کو کیسی شان و شوکت کا مالک بنایا اور آپ صَلَّی اللهُ عَلَيْهِ وَآلِهِ وَسَلَّمَ کو کس قدر اختیارات سے نوازا ہے کہ مختصر کے دن جب کہ سُورج سوا میٹل پر رہ کر آگ برسا رہا ہوگا، تانبے کی تپتی زمین پر ننگے پاؤں کھڑا کر دیا جائے گا، انسان اپنے بہن بھائیوں، ماں باپ اور بیوی بچوں سے بھگتا پھر رہا ہوگا، اُس دن ہر کسی کو اپنی ہی پڑھی ہوگی نیز گنہگار اپنے پسینے میں ڈُبکیاں کھا رہے ہوں گے، ایسے کڑے دن میں رحیم و کریم آقا صَلَّی اللهُ عَلَيْهِ

وَاللّٰهُ وَسَلَّمَ كُنْهَارِ اُمَّتٍ كُو عَذَابٍ دُوْرخٍ سَ بچَانِ كِي خَا طَر بَے چِيْن هُوْن گَے اور اللّٰهُ پَاك كِي بَار گَاهِ حَالِي مِيْن مُسْتَسَلِّ شَفَاعَتِ اُمَّتٍ كِي اِجَا زَتِ طَلَبِ فَر مَائِيْن گَے، پھر اللّٰهُ پَاك اِپْنِے مَجْوُب رَسُوْلِ صَلَّى اللّٰهُ عَلَيْهِ وَآلِهِ وَسَلَّمَ كُو شَفَاعَتِ كَا اِخْتِيَارِ عَطَا فَر مَائِے گَا اور اَپْ صَلَّى اللّٰهُ عَلَيْهِ وَآلِهِ وَسَلَّمَ، اللّٰهُ پَاك كِي عَطَا سَے اِپْنِے اُمَّتِيُوْن كِي شَفَاعَتِ كَر كَے اُنْهِيْن جَهَنَّمِ سَے جُھُكَا رَا دِلُو اَكْر دَا خَلِ جَنَّتِ فَر مَائِيْن گَے۔

سَر كَار كِي اَمْد... مَرْجَا دِلْدَار كِي اَمْد... مَرْجَا اُوْلِي كِي اَمْد... مَرْجَا اَعْلٰ كِي اَمْد... مَرْجَا وَالَا كِي اَمْد... مَرْجَا بَالَا كِي اَمْد... مَرْجَا بِلِيْن كِي اَمْد... مَرْجَا بِلَا كِي اَمْد... مَرْجَا مُزَلِّ كِي اَمْد... مَرْجَا مُدَثِّر كِي اَمْد... مَرْجَا مُخْتَار كِي اَمْد... مَرْجَا مُخْتَار كِي اَمْد... مَرْجَا مُخْتَار كِي اَمْد... مَرْجَا

مَرْجَا مِصْطَفٰی مَرْجَا مِصْطَفٰی مَرْجَا مِصْطَفٰی مَرْجَا مِصْطَفٰی

صَلُّوْا عَلٰی الْحَبِيْبِ! صَلَّى اللّٰهُ عَلٰی مُحَمَّدٍ

پِيَارَے اِسْلَامِي بھَايُو! اِس مِيْن كُوْنِي شَك نَهِيْن كَے سَارِي كَانَا تِ كَا خَالِقِ وَمَالِكِ اللّٰهُ پَاك هَے اور سَب اُس كَے مَحْتَا جِ هِيْن، كُوْنِي چِيْز بَھِي اُس كَے قَبْضَہ وَاِخْتِيَارِ سَے بَاہِر نَهِيْن، مَگَر اِس نَے اِپْنِے فَضْلِ وَاَكْرَمِ سَے مَخْلُوْقِ مِيْن سَے اِپْنِے خَا صِ بَنْدُوْنِ مِثْلًا اَنْبِيَاَے كِرَامِ عَلَيْهِمُ السَّلَامُ وَاَوْلِيَاَے عِظَامِ رَحْمَةِ اللّٰهِ عَلَيْهِمْ اَجْمَعِيْن كُو بَھِي مَخْتَلَفِ اِخْتِيَارَاتِ وَاَكْمَالَاتِ سَے نُوَا زَا هَے۔ اِس بَا تِ كُو يُوْنِ سَبْجُھْتِے كَے جُو جِس مَرْتَبَے كَا مَالِكِ تھَا، اُسَے اُسِي كَے مُطَابِقِ اِخْتِيَارَاتِ عَطَا كَے گَے هِيْن۔ بِلَا شُبْهَہ اَنْبِيَاَے كِرَامِ عَلَيْهِمُ السَّلَامُ وَهَ قَابِلِ اِخْتِيَارِ اَمِ اَمِ مُفَقَّدِ سَ هَسْتِيَا يِ هِيْن كَے جِن كَا مَقَامِ مَخْلُوْقِ مِيْن سَب سَے بَلَنْدِ وَا بَالَا هَے، لَهْذَا اُن كُو عَطَا كَر دَہ مَعْجَزَاتِ، كَمَالَاتِ اور اِخْتِيَارَاتِ بَھِي دِيْگَر مَخْلُوْقِ سَے اَفْضَلِ وَا اَعْلٰ هُو تَے هِيْن، پھر اُن مِيْن بَھِي تَا جَا رِ اَنْبِيَا، مَجْوُوبِ كَبْرِيَا صَلَّى اللّٰهُ عَلَيْهِ وَآلِهِ وَسَلَّمَ كُو جُو مَرْتَبَہ وَا مَقَامِ حَا صِلِ هَے، وَهَ كَسِي مُسْلِمَانِ سَے ڈُھكَا چُھْپَا نَهِيْن، لَهْذَا اَپْ صَلَّى اللّٰهُ عَلَيْهِ وَآلِهِ وَسَلَّمَ كَے اِخْتِيَارَاتِ، دِيْگَر اَنْبِيَاَے كِرَامِ عَلَيْهِمُ السَّلَامُ كَے اِخْتِيَارَاتِ سَے زَا نَدِ وَا نُمَا يَا يِ هِيْن۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

اللہ پاک نے اپنے پاکیزہ کلامِ قرآنِ کریم میں بھی جا بجا آپ صَلَّی اللهُ عَلَیْهِ وَآلِهِ وَسَلَّمَ کے اختیارات کو بیان فرمایا ہے۔ آئیے! اختیاراتِ مُصْطَفَیِّ پر مشتمل چند آیاتِ مبارکہ سنئے ہیں چنانچہ،

پارہ 5 سُورَةُ النَّسَاءِ کی آیت نمبر 65 میں اللہ ارشاد فرماتا ہے:

فَلَا ذَرَارَ لَكَ لَا يُؤْمِنُونَ حَتَّىٰ يَحْكُمُوا لَكَ فِيمَا
شَجَرْتَهُمْ ثُمَّ لَا يَجِدُوا فِيْ اَنْفُسِهِمْ
حَرَجًا مِّمَّا قَضَيْتَ وَيُسَلِّمُوا تَسْلِيمًا ﴿٦٥﴾
ترجمہ کنز العرفان: تو اے حبیب! تمہارے رب کی
قسم، یہ مسلمان نہ ہوں گے جب تک اپنے آپس کے
جھگڑے میں تمہیں حاکم نہ بنالیں پھر جو کچھ تم حکم
فرما دو اپنے دلوں میں اس سے کوئی رکاوٹ نہ پائیں اور
(پ ۵، النساء: ۶۵)
اچھی طرح دل سے مان لیں۔

پارہ 10 سُورَةُ التَّوْبَةِ کی آیت نمبر 29 میں ارشادِ خداوندی ہے:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ
الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
جس کو حرام کیا اللہ اور اُس کے رسول نے۔
ترجمہ کنز العرفان: لڑو اُن سے جو ایمان نہیں لاتے
اللہ پر اور قیامت پر اور حرام نہیں مانتے اس چیز کو
(پ ۱۰، التوبة: ۲۹)

پارہ 28 سُورَةُ الْحَشْرِ کی آیت نمبر 7 میں ارشادِ خداوندی ہے:

وَمَا اَنْتُمْ بِالرَّسُولِ فَخُذُوْهُ وَاْمَا نَهَيْكُمْ عَنْهُ
فَاْتَهُوْا ﴿٢٨﴾ (الحشر: ۷)
ترجمہ کنز العرفان: اور رسول جو کچھ تمہیں عطا فرمائیں
وہ لے لو اور جس سے تمہیں منع فرمائیں تو تم باز رہو۔

پارہ 22 سُورَةُ الْاَحْزَابِ کی آیت نمبر 36 میں ارشادِ خداوندی ہے:

وَمَا كَانَ لِيُؤْمِنَ وَلَا لِيُؤْمِنَةً اِذَا قَضَىٰ اللهُ
وَرَسُولُهُ اَمْرًا اَنْ يَكُوْنَ لَهُمُ الْخِيَرَةُ
مِنْ اَمْرِهُمْ ﴿٢٢﴾ (الاحزاب: ۳۶)
ترجمہ کنز العرفان: اور کسی مسلمان مرد اور عورت کیلئے
یہ نہیں ہے کہ جب اللہ اور اُس کا رسول کسی بات کا
فیصلہ فرمادیں تو انہیں اپنے معاملے کا کچھ اختیار باقی

رہے۔

صدْرُ الْاِفَاضِلِ حضرت علامہ مولانا مفتی سید محمد نعیم الدین مراد آبادی رَحْمَةُ اللهِ عَلَيْه فرماتے ہیں کہ اس سے معلوم ہوا کہ آدمی کو رسول کریم صَلَّى اللهُ عَلَيْهِ وَآلِهِ وَسَلَّمَ کی فرمانبرداری ہر معاملے میں واجب ہے اور نبی عَلَيْهِ السَّلَام کے مقابلے میں کوئی اپنی ذات کا بھی خود مُخْتَار نہیں۔^(۱)

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

سُبْحٰنَ اللهُ! پیارے اسلامی بھائیو! آپ نے سنا کہ خالق کائنات نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو کیسے کیسے اختیارات سے نوازا ہے کہ مسلمانوں کے آپس کے معاملات میں بھی آپ صَلَّى اللهُ عَلَيْهِ وَآلِهِ وَسَلَّمَ کو حاکم و مختار بنا کر مسلمانوں پر آپ صَلَّى اللهُ عَلَيْهِ وَآلِهِ وَسَلَّمَ کی اطاعت کو لازم قرار دے دیا۔ یوں ہی آپ صَلَّى اللهُ عَلَيْهِ وَآلِهِ وَسَلَّمَ کو اس بات کا بھی اختیار دے دیا کہ جسے چاہیں، جو چاہیں حکم فرمادیں اور جس چیز سے چاہیں، جب چاہیں، منع فرمادیں چنانچہ

صدْرُ الشَّرِيْعَةِ مفتی محمد انجید علی اعظمی رَحْمَةُ اللهِ عَلَيْه فرماتے ہیں: حضورِ اقدس صَلَّى اللهُ عَلَيْهِ وَآلِهِ وَسَلَّمَ، اللہ کے نائبِ مُطْلَق ہیں، تمام جہان، حضور (صَلَّى اللهُ عَلَيْهِ وَآلِهِ وَسَلَّمَ) کے تحت تَهْرُف (یعنی اختیار میں) کر دیا گیا، جو چاہیں کریں، جسے جو چاہیں دیں، جس سے جو چاہیں واپس لیں، تمام جہان میں اُن کے حکم کا پھیرنے والا کوئی نہیں، تمام جہان اُن کا مَحْكُوم (یعنی حکم کا پابند) ہے اور وہ اپنے رب کے سوا کسی کے مَحْكُوم نہیں، تمام آدمیوں کے مالک ہیں، جو انہیں اپنا مالک نہ جانے حلاوتِ سنت (یعنی سنت کی مٹھاس) سے محروم رہے، تمام زمین اُن کی ملک ہے، تمام جنت اُن کی جاگیر ہے، مَلَکُوتُ السَّمٰوٰتِ وَالْاَرْضِ (یعنی آسمان و زمین کی سُلْطٰنَتیں) حضور (صَلَّى اللهُ عَلَيْهِ وَآلِهِ وَسَلَّمَ) کے زیرِ فرمان، جنت و نار کی کُنْجیاں دستِ اقدس میں دے دی

1... خزائنُ العرفان، پ ۲۲، الاحزاب، تحت الایۃ: ۳۶ بتغیر

مریضوں کی بیماری کا خیال نہ ہوتا تو اس نماز (یعنی نمازِ عشاء) کو آدھی رات تک ضرور مؤخر کر دیتا۔⁽¹⁾
 پیارے اسلامی بھائیو! ان احادیثِ مبارکہ سے معلوم ہوا کہ حضورِ اکرم صَلَّى اللهُ عَلَيْهِ وَآلِهِ وَسَلَّمَ اگر چاہتے تو عشاء کی نماز کے وقت میں تبدیلی فرمادیتے کہ تہائی یا نصف رات سے پہلے نمازِ عشاء پڑھنا جائز ہی نہ ہوتا اور اسی طرح وضو میں مسواک کو فرض فرمادیتے کہ بغیر مسواک نماز ہی نہ ہوتی۔⁽²⁾ مگر اُمت کی آسانی کی وجہ سے ایسا نہ فرمایا۔

یاد رہے کہ! مسواک شریف ہمارے پیارے آقا، مکی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ کی بہت ہی پیاری سُنَّت ہے۔

اُمُّ الْمُؤْمِنِينَ حضرت عائشہ صَدِيقَةُ رَضِيَ اللهُ عَنْهَا سے مروی ہے: أَنَّ النَّبِيَّ صَلَّى اللهُ عَلَيْهِ وَسَلَّمَ كَانَ إِذَا دَخَلَ بَيْتَهُ بَدَأَ بِالسَّوَاكِ يَعْنِي نَبِيَّ كَرِيمٍ، رُوْفٌ رَحِيمٌ صَلَّى اللهُ عَلَيْهِ وَآلِهِ وَسَلَّمَ جب بھی دولت خانے میں تشریف لاتے، سب سے پہلے مسواک ہی کیا کرتے تھے۔⁽³⁾ اور رات یا دن میں جب بھی آرام فرماتے تو جاگ کر وضو سے پہلے مسواک شریف کیا کرتے تھے۔⁽⁴⁾ لہذا ہمیں بھی چاہئے کہ دیگر سُنَّتوں کے ساتھ ہی ساتھ مسواک شریف کی سُنَّت پر بھی عمل کیا کریں کہ اِنْ شَاءَ اللهُ سُنَّت کا ثواب تو ملے گا ہی ساتھ ہی ساتھ مُنہ کی پاکیزگی اور اللہ پاک کی رضا بھی حاصل ہوگی جیسا کہ

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ ہے: السَّوَاكُ مَطَهْرَةٌ لِنَفْسِكَ مَرْضَاةٌ لِلرَّبِّ يَعْنِي سَّوَاكُ مُنِّهِ

1... ابو داؤد، کتاب الصلوٰۃ، باب وقت العشاء الاخرة، ۱/۱۸۵، حدیث: ۴۲۲

2... مرآة المناجیح، ۱/۲۸۰ ماخوذاً

3... مسلم، کتاب الطہارۃ، باب السواک، ص ۵۲، حدیث: ۲۵۳

4... ابو داؤد، کتاب الطہارۃ، باب السواک لمن قام من اللیل، ۱/۵۴، حدیث: ۵۷

پاکیزگی اور اللہ پاک کی رضا کا ذریعہ ہے۔⁽¹⁾

آقا کی آمد... مرحبا سید کی آمد... مرحبا چید کی آمد... مرحبا طاہر کی آمد... مرحبا
حاضر کی آمد... مرحبا ناظر کی آمد... مرحبا ناصر کی آمد... مرحبا ظاہر کی آمد... مرحبا باطن
کی آمد... مرحبا حامی کی آمد... مرحبا آقائے عطار کی آمد... مرحبا مختار کی آمد... مرحبا مختار
کی آمد... مرحبا مختار کی آمد... مرحبا

مرحبایا مصطفیٰ مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

حَرَمِ شَرِیْفِ کِی گھاس کاٹنا حلال فرمادیا

فتح مکہ کے موقع پر سرکارِ نامدار، دو عالم کے مالک و مختار صَلَّی اللهُ عَلَیْهِ وَآلِهِ وَسَلَّمَ نے حَرَمِ مَلَّہ کی گھاس
وغیرہ کاٹنے کی حُرْمَتِ بیاں کرنے کے بعد حضرت عباس رَضِيَ اللهُ عَنْهُ کی گزارش پر اپنے خاص اختیارات
کا استعمال کرتے ہوئے صحابہ کرام عَلَیْهِمُ الرِّضْوَانُ کی ضرورتوں کی وجہ سے حَرَمِ شَرِیْفِ سے اِذْخِرْنَا مِی گھاس
کاٹنے کو حلال و جائز قرار دیا جیسا کہ حدیثِ پاک میں ہے کہ

نبی کریم، رُوْفٌ رَحِیْمٌ صَلَّی اللهُ عَلَیْهِ وَآلِهِ وَسَلَّمَ نے ارشاد فرمایا: اِنَّ اللّٰهَ حَرَّمَ مَكَّةَ بَعْدَ شُكِّ اللّٰهِ پَاك
نے مَلَّہ شَرِیْفِ كُو حَرَمِ بِنَايَا هے، لهنذانه یہاں کی گھاس اُكھیرى جائے اور نہ ہى یہاں كا درخت كاٹا جائے
(کہ یہ سب کام حَرَمِ مَلَّہ میں حرام و ممنوع ہیں)۔ اس پر حضرت عباس بن عبد المطلب رَضِيَ اللهُ عَنْهُ نے عَرَضِ
كى: اِلَّا اِلَّا اِذْخِرْنَا لِمَاغْتَبْنَا وَ لِسُقْفِ بِيوتِنَا يعنى ہمارے سناروں اور ہمارے گھر کی چھتوں کے لئے اِذْخِرْنَا
گھاس كو جائز فرماديجئے! (یہ ہمارے بہت کام آتی ہے) چُنَا نچھ نبى کریم صَلَّی اللهُ عَلَیْهِ وَآلِهِ وَسَلَّمَ نے فرمایا: اِلَّا

1... بخاری، کتاب الصوم، باب السواک الرطب واليابس للصائم، 1/63، حدیث: تحت الباب

الَّذِي يَعْنِي إِذْ خَرَّ لَهَا سَاقُهَا كَيْفَ تَرَىٰ (1)۔

سُبْحَانَ اللَّهِ! ذرا غور کیجئے کہ حَرَم شریف کی گھاس وغیرہ کاٹنے کے حرام ہونے کے بارے میں حضور صَلَّی اللہُ عَلَیْہِ وَاٰلِہٖ وَسَلَّم کی زبانی واضح طور پر سُن لینے کے باوجود حضرت عباس رَضِيَ اللهُ عَنْهُ جیسے جلیل القدر صحابی، پیارے آقا صَلَّی اللہُ عَلَیْہِ وَاٰلِہٖ وَسَلَّم سے اِذْ خَرَّ لَهَا سَاقُهَا کو جائز قرار دینے کی فرمائش کر رہے ہیں، جس سے معلوم ہوتا ہے کہ صحابہ کرام عَلَیْہِمُ الرِّضْوَانُ آپ صَلَّی اللہُ عَلَیْہِ وَاٰلِہٖ وَسَلَّم کو مَعَاذَ اللہ کوئی عام انسان یا اپنے جیسا بشر نہ سمجھتے تھے، بلکہ اُن کا یہ عقیدہ تھا کہ نبی کریم صَلَّی اللہُ عَلَیْہِ وَاٰلِہٖ وَسَلَّم کو اللہ پاک نے حرام و حلال کے احکامات میں تبدیلی کا مکمل اختیار دیا ہے اور پھر خود نبی کریم صَلَّی اللہُ عَلَیْہِ وَاٰلِہٖ وَسَلَّم نے بھی یہ نہ فرمایا کہ مجھے اس کا اختیار نہیں بلکہ اپنے اختیارات کو استعمال کرتے ہوئے اِذْ خَرَّ لَهَا سَاقُهَا کو حلال و جائز قرار دے کر گویا اُن کے اس عقیدے پر اپنی مہر تصدیق لگا دی۔

پیارے اسلامی بھائیو! اختیاراتِ مُصْطَفٰی کے اب تک بیان کئے گئے تمام واقعات، اُن چیزوں یا احکامات کے بارے میں ہیں، جن میں حضور صَلَّی اللہُ عَلَیْہِ وَاٰلِہٖ وَسَلَّم نے اپنے اختیارات سے بلا امتیاز اپنی اُمَّت کے تمام افراد کیلئے آسانی عطا فرمائی۔ اب پیارے آقا، مکی مدنی مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کے اختیارات کی وہ شان بھی ملاحظہ کیجئے کہ کوئی چیز جو ساری اُمَّت کے لئے تو فرض و واجب ہو کہ اگر کوئی ترک کر دے تو گناہ گار ہوگا، مگر حضور صَلَّی اللہُ عَلَیْہِ وَاٰلِہٖ وَسَلَّم نے اپنے خصوصی اختیارات سے امتیازی طور پر ایک یا چند ایک افراد کو اُس فرض و واجب کے ترک کرنے کی اجازت عطا فرمادی، یونہی کوئی چیز جو ساری اُمَّت کے لئے تو حرام و ناجائز ہو کہ اگر کوئی کرے تو گناہ گار ہو، مگر آپ صَلَّی اللہُ عَلَیْہِ وَاٰلِہٖ وَسَلَّم نے کسی خاص فرد یا مخصوص افراد کے لئے اُس حرام و ناجائز چیز کو حلال و جائز فرمادیا۔ آئیے! اس ضمن میں بھی اختیاراتِ مُصْطَفٰی کے چند ایمان افروز واقعات سنئے ہیں:

نمازوں کی مُحافی میں اِختیارِ نبوی

اس میں کوئی شک نہیں کہ ہر مُسلمان پر دن رات میں پانچ (5) نمازیں پڑھنا فرض ہے، اس کی فرضیت کا انکار کُفر ہے اور جان بوجھ کر ایک بار بھی چھوڑنے والا گناہِ کبیرہ کا مُرتکب اور جہنم کی آگ کا حقدار ہے، جیسا کہ نبی کریم، رُوْفٌ رَاحِمٌ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: خَسُّ صَلَاةٍ فِي الْيَوْمِ وَاللَّيْلَةِ لَيْعْنُ دَن رَاتٍ مِیْں پانچ (5) نمازیں (فرض) ہیں۔⁽¹⁾ مگر قربان جائیے! سرکارِ نامدار، نبی مُختار صَلَّى اللهُ عَلَيْهِ وَآلِهِ وَسَلَّمَ کے اِختیارات پر کہ ساری اُمت پر پانچ (5) نمازیں فرض ہونے کے باوجود ایک صاحب کی گزارش قبول کرتے ہوئے انہیں تین (3) فرض نمازیں چھوڑنے کی اِجازت عطا فرمادی جیسا کہ مروی ہے کہ ایک صاحب نبی اکرم، نُورِ مُجَسَّمٌ صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوئے اور اس شرط پر اسلام قبول کرنے کے لئے آمادہ ہوئے کہ میں دوہی نمازیں پڑھا کروں گا، آپ صَلَّى اللهُ عَلَيْهِ وَآلِهِ وَسَلَّمَ نے قبول فرمایا۔⁽²⁾ یاد رہے کہ نماز چھوڑنے کی یہ اِجازت صرف انہی صاحب کیلئے خاص تھی کسی اور کیلئے ایک نماز بھی بلا عذرِ شرعی چھوڑنا جائز نہیں۔

پیارے اسلامی بھائیو! آپ نے سنا کہ سارے مسلمانوں پر 5 نمازیں فرض ہیں، مگر پیارے آقا، مکی مدنی مُصْطَفٰی صَلَّى اللهُ عَلَيْهِ وَآلِهِ وَسَلَّمَ نے اُن صاحب کو اپنے اِختیار سے 3 نمازیں نہ پڑھنے کی اِجازت عطا فرمادی۔ یونہی روزے کے سَکَّارے کا بھی ایک واقعہ ہے، وہ بھی سماعت فرمائیے، مگر اُس سے پہلے یہ مسئلہ ذہن میں رکھئے کہ روزہ توڑنے کے بارے میں عام حکم یہ ہے کہ رَمَضَانَ الْمُبَارَكِ مِیْنِ كَسِی عَاقِلٌ بَلَغٌ مُتَقِمٌ (یعنی غیر مُسافر) نے آدائے روزہ رَمَضَانَ كِ نَبِیْتٍ سے روزہ رکھا اور بغیر کسی صحیح مجبوری کے جان بوجھ کر جماع کیا یا کوئی بھی چیز لَدَّتْ کیلئے کھائی یا پی تو روزہ ٹوٹ گیا اور اِس كِ قَضَاءُ اور سَکَّارہ دونوں

1... مسلم، کتاب الایمان، باب بیان الصلوات الخ، ص ۲۴، حدیث: ۱۱

2... مسند احمد، مسند البصریین، ۷/۲۸۳، حدیث: ۲۰۳۰۹

لازم ہیں۔⁽¹⁾ (قضا تو یہ ہے کہ وہ روزہ علاوہ رمضان کسی اور دن دوبارہ رکھے اور) کفارہ یہ ہے کہ ممکن ہو تو ایک رقبہ یعنی باندی یا غلام آزاد کرے اور یہ نہ کر سکے تو پے در پے (یعنی مسلسل) ساٹھ (60) روزے رکھے، یہ بھی نہ کر سکے تو ساٹھ (60) مساکین کو پیٹ بھر، دونوں وقت کھانا کھلائے۔⁽²⁾ روزہ توڑنے والے ہر مسلمان کیلئے یہی حکم شرعی ہے مگر شارعِ اسلام، شاہِ خیرُ الانام صَلَّی اللہُ عَلَیْہِ وَاٰلِہٖ وَسَلَّم نے اپنے عظیم الشان اختیارات سے اپنے ایک صحابی کے لئے انتہائی خوبصورت انداز میں یہ کفارہ معاف فرمادیا چنانچہ،

سزا کو انعام میں بدل دیا

حضرت ابو ہریرہ رَضِيَ اللهُ عَنْهُ سے مروی ہے کہ ایک شخص نے بارگاہِ اقدس میں حاضر ہو کر عَرَض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میں ہلاک ہو گیا۔ فرمایا: کس چیز نے تمہیں ہلاکت میں ڈال دیا؟ عرض کی: میں رمضان میں اپنی عورت سے صحبت کر بیٹھا۔ فرمایا: کیا غلام آزاد کر سکتے ہو؟ عَرَض کی: نہیں۔ فرمایا: کیا ساٹھ (60) مسکینوں کو کھانا کھلا سکتے ہو؟ عَرَض کی: نہیں۔ اتنے میں خدمتِ اقدس میں کھجور لائے گئے، حضور صَلَّی اللہُ عَلَیْہِ وَاٰلِہٖ وَسَلَّم نے (اُس شخص سے) فرمایا: انہیں خیرات کر دو۔ عَرَض کی: کیا اپنے سے زیادہ کسی محتاج پر خیرات کروں؟ حالانکہ مدینے بھر میں کوئی گھر ہمارے برابر محتاج نہیں۔ فَضَحَكَ النَّبِيُّ صَلَّی اللہُ عَلَیْہِ وَسَلَّم حَتَّى بَدَتْ نَوَاجِدُهُ وَقَالَ اِذْهَبْ فَاطْعِمْنِہُ اَهْلَكَ یعنی رحمتِ عالم صَلَّی اللہُ عَلَیْہِ وَاٰلِہٖ وَسَلَّم یہ بات سُن کر مسکرائے، یہاں تک کہ دندانِ مبارک ظاہر ہوئے اور فرمایا: جاؤ یہ کھجوریں اپنے گھر والوں کو کھلا دو (سمجھو کہ تمہارا کفارہ ادا ہو گیا)۔⁽³⁾

1... فیضانِ سنت بحوالہ رَدُّ الْمُحْتَار، ج 3 ص 388

2... بہارِ شریعت، حصہ پنجم، 1/994 مطباً

3... مسلم، کتاب الصیام، باب تغلیظ تحریم الجماع... الخ، ص 560، حدیث: 1111

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

اعلیٰ حضرت، امامِ اہلسنت مولانا شاہِ امام احمد رضا خان رَحْمَةُ اللّٰهِ عَلَیْہِ فِتَاوٰی رَضَوِیَّہ میں اِس حدیثِ پاک کو نقل کرنے کے بعد مدینے کے سلطان، رحمتِ عالمیان صَلَّی اللّٰهُ عَلَیْہِ وَاٰلِہٖ وَسَلَّم کی عظمت و شان بیان کرتے ہوئے فرماتے ہیں: مسلمانو! گناہ کا ایسا کفارہ کسی نے بھی نہ سنا ہوگا (کہ روزہ توڑنے پر) سوا دو مَن خُرْمے، بارگاہِ سرکار صَلَّی اللّٰهُ عَلَیْہِ وَاٰلِہٖ وَسَلَّم سے عطا ہوتے ہیں کہ خود کھا لو، کفارہ ہو گیا۔ وَاللّٰہ! یہ مُحَمَّدٌ رَسُوْلُ اللّٰہِ صَلَّی اللّٰهُ عَلَیْہِ وَاٰلِہٖ وَسَلَّم کی بارگاہِ رحمت ہے کہ سزا کو انعام سے بدل دے۔ (مزید فرماتے ہیں کہ) اُن کی ایک نگاہِ کرم کبائر (یعنی کبیرہ گناہوں) کو حَسَنَات (یعنی نیکیوں میں تبدیل) کر دیتی ہے جب تو اَذْحَمُّ الرَّاحِیْنِ جَلَّ جَلَالُہُ نے گناہگاروں، خطاواروں، تباہ کاروں کو اُن کا دروازہ بتایا کہ:

﴿وَلَوْ اَنَّہُمْ اِذْ ظَلَمُوْا اَنْفُسَہُمْ جَاْعَوْکَ﴾ (پ ۴، النساء: ۶۴) گناہگار تیرے دربار میں حاضر ہو کر مُعَاْفِی چاہیں اور تُو شفاعت فرمائے تو خُدا کو توبہ قبول کرنے والا مہربان پائیں۔^(۱)

آقا کی آمد... مرحبا! مصطفیٰ کی آمد... مرحبا! مجتبیٰ کی آمد... مرحبا طہ کی آمد... مرحبا!
اعلیٰ کی آمد... مرحبا! بالاک کی آمد... مرحبا! مختار کی آمد مرحبا! مختار کی آمد مرحبا! مختار کی آمد مرحبا!
مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

گو، اہی کے معاملے میں اِخْتِیَارِ مُصْطَفٰی

اللہ پاک نے باہمی لین دین کے معاملات میں دو (2) مردوں کو گواہ بنانے کا حکم دیتے ہوئے پارہ 3 سُورَةُ الْبَقَرَةِ کی آیت نمبر 282 میں ارشاد فرمایا:

وَاسْتَشْهِدُوا شَهِيدَيْنِ مِنْ رَجَالِكُمْ ۖ تَزَجَّجَةً كُنُزَ الْعَرْفَانِ: اور اپنے مردوں میں سے دو گواہ بنا لو۔

(پ ۳، البقرة: ۲۸۲)

معلوم ہوا کہ کسی بھی معاملے میں تنہا مرد کی گواہی شرعاً قبول نہیں، یہی اللہ پاک کا حکم ہے جو تمام مسلمانوں کیلئے ہے، مگر حضور عَلَیْهِ السَّلَام نے اپنی مرضی مبارک سے حضرت خُزَیْمَةُ رَضِيَ اللهُ عَنْهُ کو اس حکم عام سے بری اور آزاد قرار دیتے ہوئے کسی بھی معاملے میں ان کی تنہا گواہی کو دوسروں کی گواہی کے برابر کر دیا اور ارشاد فرمایا: مَنْ شَهِدَ لَهُ خُزَيْمَةُ أَوْ شَهِدَ عَلَيْهِ فَهُوَ حَسْبُهُ لِعَنِي خُزَيْمَةُ (رَضِيَ اللهُ عَنْهُ) کسی کے حق میں گواہی دیں یا کسی کے خلاف گواہی دیں، ان کی تنہا گواہی کافی ہے۔^(۱) (یعنی ان کے گواہی دے دینے کے بعد گواہی کا نصاب پورا کرنے کے لئے کسی دوسرے گواہ کی ضرورت نہیں)۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

عَدَّتْ كَهِكْمِ فِي اخْتِيَارِ نَبِيِّ

اگر کسی عورت کا شوہر مر جائے اور وہ حاملہ نہ ہو تو اُس کی عدت اللہ پاک نے قرآن کریم میں چار (4) ماہ دس (10) دن بیان فرمائی ہے، جیسا کہ پارہ 2 سُورَةُ الْبَقَرَةِ کی آیت نمبر 234 میں ارشاد ہوتا ہے:

وَالَّذِينَ يَتَّبِعُونَ مِنْكُمْ وَيَدْرُونَ
أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ
أَشْهُرٍ وَعَشْرًا ۖ (پ ۲، البقرة: ۲۳۴)

تَزَجَّجَةً كُنُزَ الْعَرْفَانِ: اور تم میں سے جو مر جائیں اور بیویاں چھوڑیں تو وہ بیویاں چار مہینے اور دس دن اپنے آپ کو روکے رہیں۔

صَدْرُ الْأَفَاضِلِ حضرت علامہ مولانا سید مفتی محمد نعیم الدین مراد آبادی رَحْمَةُ اللهِ عَلَيْهِ اس آیت مبارکہ کی تفسیر بیان کرتے ہوئے فرماتے ہیں کہ حاملہ کی عدت تو وَضْعِ حَمْلٍ ہے (یعنی بچہ جننے ہی عدت ختم

ہو جائے گی) جیسا کہ سورہ طلاق میں مذکور ہے، یہاں غیر حاملہ کا بیان ہے، جس کا شوہر مر جائے، اُس کی عدت چار (4) ماہ دس (10) روز ہے۔ اس مدت میں نہ وہ نکاح کرے، نہ اپنا مسکن (یعنی شوہر کا گھر) چھوڑے، نہ بے عذر تیل لگائے، نہ خوشبو لگائے، نہ سنگار کرے، نہ رنگین اور ریشمی کپڑے پہنے نہ مہندی لگائے، نہ جدید نکاح کی بات چیت گھل کر کرے۔

پیارے اسلامی بھائیو! بیان کردہ آیت اور اُس کی تفسیر کی روشنی میں واضح طور پر معلوم ہوا کہ اگر غیر حاملہ عورت کا شوہر فوت ہو جائے، تو اُس کی عدت چار (4) ماہ دس (10) دن ہے۔ آئیے اب اس معاملے میں بھی حضور صَلَّی اللہُ عَلَیْہِ وَاٰلِہٖ وَسَلَّم کا اختیار ملاحظہ کیجئے کہ حضرت اسماء بنتِ عُمَیْس رَضِيَ اللہُ عَنْہَا کے حق میں چار (4) ماہ دس (10) دن کی مدتِ عدت میں کمی فرما کر انہیں صرف تین (3) دن تک سوگ منانے کا حکم ارشاد فرمایا چنانچہ

حضرت اسماء بنتِ عُمَیْس رَضِيَ اللہُ عَنْہَا فرماتی ہیں کہ جب (میرے شوہر اہل) حضرت جَعْفَر طَيَّار رَضِيَ اللہُ عَنْہُ شہید ہوئے، سرکارِ نامدار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم نے مجھ سے فرمایا: تَسْلَبِي ثَلَاثًا مِنْ اَصْنَعِي مَا شِئْتِ یعنی 3 دن سنگار (یعنی زینت) سے الگ رہو پھر جو چاہو کرو۔⁽¹⁾

اعلیٰ حضرت امام احمد رضا خان رَحْمَةُ اللہِ عَلَیْہِ نبی کریم رُوْفٌ رَّحِيمٌ صَلَّی اللہُ عَلَیْہِ وَاٰلِہٖ وَسَلَّم کے اختیارات کے ضمن میں اس حدیثِ پاک کو نقل کرنے کے بعد ارشاد فرماتے ہیں کہ یہاں حضور اَقْدَس صَلَّی اللہُ عَلَیْہِ وَاٰلِہٖ وَسَلَّم نے اُن کو اس حکم عام سے استثنائاً (یعنی آزاد) فرمادیا کہ عورت کو شوہر پر چار (4) مہینے دس (10) دن سوگ واجب ہے۔⁽²⁾

صَلُّوْا عَلٰی الْحَبِيْبِ! صَلَّی اللہُ عَلٰی مُحَمَّدٍ

1... سنن الکبریٰ، کتاب العدد، باب الاحداد، ۷/۲۰، حدیث: ۱۵۵۲۳

2... فتاویٰ رضویہ، ۳۰/۵۲۹

ناقابلِ قربانی جانور کے بارے میں اختیارِ مُصطفیٰ

حضرت براء بن عازب رَضِيَ اللهُ عَنْهُ سے مروی ہے کہ حضرت ابُو بُرْدَة رَضِيَ اللهُ عَنْهُ نے نمازِ عید سے پہلے ہی قربانی کر لی تو نبی کریم، رُوْفٌ رَحِيمٌ صَلَّى اللهُ عَلَيْهِ وَآلِهِ وَسَلَّمَ نے فرمایا کہ اس کے بدلے دوسری قربانی کرو (کہ وہ قربانی نہ ہوئی) تو انہوں نے عرض کی: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! اب تو میرے پاس چھ (6) مہینے کا بکری کا بچہ ہے جو کہ ایک سال کی بکری سے بہتر ہے۔ نبی پاک صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اجْعَلْهَا مَكَانَهَا، وَلَنْ تَجْزِيَ عَنْ أَحَدٍ بَعْدَكَ لِعَنَى أَسْ كِي جَلْه اِسْه ذَنج كِرُوو، مَلْه تَمْهَارْه بَعْد كِسْه اُور كْه لْه اِسْه كِرْه نَاهَرْ كَرْ كَانْه نْه هُوْ كْه۔⁽¹⁾

پیارے اسلامی بھائیو! یاد رہے کہ شہر میں قربانی کرنے والے کے لئے ضروری ہے کہ وہ نمازِ عید ادا ہونے کے بعد ہی قربانی کرے جیسا کہ بہارِ شریعت میں ہے کہ شہر میں قربانی کی جائے تو شرط یہ ہے کہ نماز ہو چکے، لہذا نمازِ عید سے پہلے شہر میں قربانی نہیں ہو سکتی۔⁽²⁾ مگر چونکہ حضرت ابُو بُرْدَة رَضِيَ اللهُ عَنْهُ نے نمازِ عید سے پہلے ہی قربانی کر لی تھی، اسی لئے حضور نبی کریم صَلَّى اللهُ عَلَيْهِ وَآلِهِ وَسَلَّمَ نے انہیں دوسرے جانور کی قربانی کا حکم ارشاد فرمایا۔ اُن کے پاس چونکہ اب صرف چھ (6) مہینے کا بکری کا بچہ ہی رہ گیا تھا، حالانکہ قربانی کے لئے بکرے، بکری کا ایک سال کا ہونا ضروری ہے، جیسا کہ صدرُ الشَّرِيعَةِ مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: قربانی کے جانور کی عمر یہ ہونی چاہئے، اُونٹ پانچ (5) سال کا، بکری ایک سال کی، اس سے عمر کم ہو تو قربانی جائز نہیں، زیادہ ہو تو جائز بلکہ افضل ہے، ہاں دُنْبہ یا بھیڑ کا چھ (6) ماہ کا بچہ اگر اتنا بڑا ہو کہ دُور سے دیکھنے میں سال بھر کا معلوم ہوتا ہو تو اُس کی

1... مسلم، کتاب الاضاحی، باب وقتها، ص ۱۰۸۲، حدیث: ۱۹۶۱

2... بہارِ شریعت، حصہ ۳، ۱۵/۳۳

قربانی جائز ہے۔⁽¹⁾ چونکہ حضرت اُبُورِدہ رَضِيَ اللهُ عَنْهُ کے پاس صرف بکری کا چھ (6) ماہ کا بچہ ہی تھا، جس کی قربانی نہیں ہو سکتی تھی، مگر جب انہوں نے اپنی اس پریشانی کا تذکرہ حضورِ اکرم، نُورِ مجسم صَلَّى اللهُ عَلَيْهِ وَآلِهِ وَسَلَّمَ سے کیا تو آپ صَلَّى اللهُ عَلَيْهِ وَآلِهِ وَسَلَّمَ نے صرف اُنہی کو چھ (6) ماہ کی بکری کی قربانی کرنے کی اجازت دیتے ہوئے فرمایا کہ تمہارے بعد آئندہ کسی کے لئے چھ (6) ماہ کی بکری کی قربانی کرنا کافی نہ ہو گا۔

دو جہاں کے تاجدار، اہلاً و سہلاً مرحبا
 سرورِ با اختیار اہلاً و سہلاً مرحبا
 مالک و مختار ما اہلاً و سہلاً مرحبا
 حامی ہر بے نوا اہلاً و سہلاً مرحبا
 صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

ایک شخص، سرکارِ نامدار، دو عالم کے مالک و مختار صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوا اور عَرَض کی: میں آپ (صَلَّى اللهُ عَلَيْهِ وَآلِهِ وَسَلَّمَ) پر ایمان لانا چاہتا ہوں، مگر میں شراب نوشی، بدکاری، چوری اور جھوٹ کا عادی ہوں اور لوگ یہ کہتے ہیں کہ آپ (صَلَّى اللهُ عَلَيْهِ وَآلِهِ وَسَلَّمَ) ان چیزوں کو حرام کہتے ہیں، میں (ایک دم ہی) ان تمام گناہوں کو تو نہیں چھوڑ سکتا، البتہ اگر آپ اس بات پر راضی ہو جائیں کہ میں ان میں سے صرف کسی ایک بُرائی کو ترک کر دوں، تو میں آپ (صَلَّى اللهُ عَلَيْهِ وَآلِهِ وَسَلَّمَ) پر ایمان لانے کو تیار ہوں۔ سلطانِ دو جہان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تم جھوٹ بولنا چھوڑ دو۔ اُس نے اس بات کو قبول کر لیا اور مسلمان ہو گیا، جب وہ پیارے آقا، مکی مدنی مُصْطَفَى صَلَّى اللهُ

عَلَيْهِ وَآلِهِ وَسَلَّمَ کے پاس سے چلا گیا تو اُس کو شراب پیش کی گئی، اُس نے سوچا کہ اگر میں نے شراب پی لی اور نبی کریم صَلَّى اللهُ عَلَيْهِ وَآلِهِ وَسَلَّمَ نے مجھ سے شراب پینے کے مُتَعَلِّق پوچھا اور میں نے جھوٹ بول دیا تو عہد شکنی ہوگی اور اگر میں نے سچ بولا تو آپ (صَلَّى اللهُ عَلَيْهِ وَآلِهِ وَسَلَّمَ) مجھ پر حد (یعنی شرعی سزا) قائم کر دیں گے، لہذا اُس نے شراب کو ترک کر دیا، پھر اُسے بدکاری کرنے کا موقع میسر آیا تو اُس کے دل میں پھر یہی خیال آیا، لہذا اُس نے اس گناہ کو بھی ترک کر دیا اسی طرح چوری کا معاملہ ہوا، پھر وہ رسولِ اکرم، نُورِ مجسم صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوا اور عَزْض کرنے لگا: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! آپ نے بہت اچھا کیا کہ مجھے جھوٹ بولنے سے روک دیا اور اس نے مجھ پر تمام گناہوں کی دروازے بند کر دیئے، اس کے بعد وہ شخص تمام گناہوں سے تائب ہو گیا۔⁽¹⁾

پیارے اسلامی بھائیو! اختیاراتِ مُصْطَفَى کے بارے میں بیان کئے گئے ان تمام واقعات سے بخوبی اندازہ لگایا جاسکتا ہے کہ اللہ پاک نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو کیسا عظیم الشان مقام عطا فرمایا ہے کہ شریعت کے احکام کو مُقَرَّر کر دینے کے بعد ان احکامات کے مکمل اختیارات، نبیوں کے تاجور، اَفْضَلُ الْبَشَرِ صَلَّى اللهُ عَلَيْهِ وَآلِهِ وَسَلَّمَ کو سونپ دیئے جیسا کہ مُحَقِّقِ عَلَى الْاِطْلَاقِ حضرت شیخ عبدالحق مُحَدِّثِ دہلوی رَحْمَةُ اللهِ عَلَيْهِ فرماتے ہیں: صحیح اور مُختار مذہب یہی ہے کہ احکام، حضور صَلَّى اللهُ عَلَيْهِ وَآلِهِ وَسَلَّمَ کے سپرد ہیں، جس پر جو چاہیں حکم کریں، ایک کام ایک پر حرام کرتے ہیں اور دوسرے پر مُباح (یعنی جائز۔ مزید فرماتے ہیں کہ) حق تعالیٰ نے شریعت مُقَرَّر کر کے ساری کی ساری، اپنے رسول و محبوب صَلَّى اللهُ عَلَيْهِ وَآلِهِ وَسَلَّمَ کے حوالے کر دی (کہ اس میں جس طرح چاہیں تبدیلی و اضافہ فرمائیں)⁽²⁾ لہذا ہمیں چاہئے کہ رسولِ اکرم، نُورِ مجسم صَلَّى اللهُ عَلَيْهِ وَآلِهِ وَسَلَّمَ کے دیگر فضائل و کمالات پر کامل یقین و ایمان رکھنے کے ساتھ

1... تفسیر کبیر، پ ۱۱، التوبة، تحت الآية: ۱۱۹، ۶/۱۶۷-۱۶۸

2... مدارج النبوة، ۲/۱۸۳

ساتھ، آپ صَلَّی اللہُ عَلَیْہِ وَاٰلِہٖ وَسَلَّم کے اختیارات پر بھی ایمان لائیں نیز اس قسم کے خیالات کو اپنے ذہنوں میں ہرگز جگہ نہ دیں کہ جس چیز کو قرآن کریم میں حلال بیان کیا گیا ہے صرف وہی حلال اور جس چیز کو قرآن کریم میں حرام بیان کیا گیا، صرف وہی حرام ہے بلکہ یہ ایمان ہونا چاہئے کہ نبیوں کے سردار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کے فرامین و احادیث بھی کسی چیز کو حلال و حرام قرار دینے میں قرآن کریم ہی کی طرح دلیل و حجت ہیں جیسا کہ خود نبی کریم، رُوْفُ الرَّحِیْمِ صَلَّی اللہُ عَلَیْہِ وَاٰلِہٖ وَسَلَّم نے اپنے اختیارات پر اعتراضات کرنے والے بد نصیبوں کو تنبیہ کرتے ہوئے ارشاد فرمایا: ممکن ہے کہ کوئی شخص اپنے تخت پر ٹیک لگا کر بیٹھے اور میری احادیث میں سے کوئی حدیث بیان کرنے کے بعد (لوگوں کے عقائد خراب کرتے ہوئے) یہ کہے کہ ہمارے تمہارے درمیان اللہ پاک کی کتاب قرآن موجود ہے، ہمیں اس میں جو چیز حلال ملے گی، صرف اسی کو حلال اور اس میں جو چیز حرام ملے گی، صرف اسی کو حرام جانیں گے۔ (پھر فرمایا) اَلَا وَاِنَّ مَا حَرَّمَ رَسُوْلُ اللّٰهِ صَلَّی اللّٰهُ عَلَیْہِ وَسَلَّمْ وَمِثْلَ مَا حَرَّمَ اللّٰهُ خَبْرٌ! جس چیز کو اللہ پاک کا رسول حرام کر دے وہ بھی اللہ پاک کی طرف سے حرام کردہ کی طرح حرام ہے۔⁽¹⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

یاد رہے! کہ اللہ تبارک و تعالیٰ نے دُنیا میں کم و بیش ایک لاکھ چوبیس ہزار (1,24,000) پیغمبر بھیجے اور انہیں طرح طرح کے معجزات اور بے مثال اختیارات سے مُشْرِف فرمایا مثلاً حضرت عیسیٰ رُوْحُ اللّٰهِ عَلَیْہِ السَّلَام کو مُردے زندہ کرنے، کوڑھ اور بُرُص کی بیماری دُور کرنے کے اختیارات و معجزات عطا فرمائے، حضرت سلیمان عَلَیْہِ السَّلَام کو جنوں اور ہواؤں پر حکومت کرنے اور تین (3) میل سے چوٹی کی آواز سننے وغیرہ جیسے اختیارات عطا فرمائے اور جب اللہ پاک نے شاہِ بنی آدم، شافعِ اُمَم صَلَّی اللّٰهُ عَلَیْہِ وَاٰلِہٖ وَسَلَّم کو رسول بنا کر بھیجا تو چونکہ آپ اولین و آخرین کے سردار بنائے گئے ہیں، لہذا اللہ تعالیٰ نے آپ صَلَّی

1... ابن ماجہ، کتاب السنۃ باب تعظیم حدیث رسول اللہ... الخ، ۱۶/۱، حدیث: ۱۲

اللہ عَلَیْہِ وَاٰلِہٖ وَسَلَّم کو پچھلے انبیاء و رُسُل عَلَیْہِمُ الصَّلَاةُ وَالسَّلَام سے بڑھ کر فضائل و کمالات و اختیارات کا مالک بنا دیا، حتیٰ کہ آپ صَلَّی اللہُ عَلَیْہِ وَاٰلِہٖ وَسَلَّم کو چاند سورج پر بھی اختیار عطا فرمایا۔ چنانچہ،

نور کا کھلونا

شیخ طریقت، امیر اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہِ اپنے رسالے ”نور کا کھلونا“ کے صفحہ نمبر 6 پر لکھتے ہیں کہ

حضرت عباس رَضِيَ اللهُ عَنْهُ سے روایت ہے کہ آپ رَضِيَ اللهُ عَنْهُ نے رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم سے عَرْض کی: يَا رَسُولَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم! مجھے تو آپ کی نُبوَّت کی نشانیوں نے آپ کے دین میں داخل ہونے کی دعوت دی تھی، میں نے دیکھا کہ آپ صَلَّی اللّٰهُ عَلَیْہِ وَاٰلِہٖ وَسَلَّم (بچپن میں) گہوارے (یعنی جھولے) میں چاند سے باتیں کرتے اور اپنی اُنکلی سے اُس کی جانب اشارہ کرتے تو جس طرف آپ صَلَّی اللّٰهُ عَلَیْہِ وَاٰلِہٖ وَسَلَّم اشارہ فرماتے، چاند اُس جانب بھٹک جاتا۔ حُضُورِ پُر نُوْر صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: میں چاند سے باتیں کرتا تھا اور چاند مجھ سے باتیں کرتا تھا، وہ مجھے رونے سے بہلاتا تھا اور جب چاند عرشِ الہی کے نیچے سجدہ کرتا تو اُس وقت میں اُس کی تَسْبِيْح کرنے کی آواز سُنّا کرتا تھا۔ (الخصائص الكبرى ج 1، ص 91)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

دُوباسورج چلٹ آیا

خیبر کے قریب مقام صہبا میں حضور صَلَّی اللّٰهُ عَلَیْہِ وَاٰلِہٖ وَسَلَّم نمازِ عصر پڑھ کر حضرت علی رَضِيَ اللهُ عَنْهُ کی گود میں اپنا سر اُقْدَس رکھ کر سو گئے اور آپ صَلَّی اللّٰهُ عَلَیْہِ وَاٰلِہٖ وَسَلَّم پر وحی نازل ہونے لگی۔ حضرت علی رَضِيَ اللهُ عَنْهُ سر اُقْدَس کو اپنی آغوش میں لئے بیٹھے رہے۔ یہاں تک کہ سورج غروب ہو گیا اور آپ صَلَّی

اللَّهُ عَلَيْهِ وَالْإِلهِ وَسَلَّمَ كُو يه معلوم هو اكه حضرت على رَضِيَ اللهُ عَنْهُ كِي نمازِ عصرِ قضا هو كُئى تو آءِ صَلَّى اللهُ عَلَيْهِ وَالْإِلهِ وَسَلَّمَ نل يه دُعا فرمائل كِي يا اللهُ اءاك! يقيناً على تيرى اور تيرل رسول كى اطاعت ميں تھے، لهنذا تو سورج كو واپس لوٹا دے تاكه على نمازِ عصر اءا كر ليں۔ حضرت اسماء بنتِ عُمَيْس رَضِيَ اللهُ عَنْهَا فرمائل هيں كه ميں نل اپنى آنكھوں سل ديكها كه دُوبا هو اسورج پلٹ آيا اور پہاڑوں كى چوٹیوں پر اور زمين كل اوپر هر طرف دُھوپ پھيل كُئى۔⁽¹⁾

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پيارل اسلامى بھائيو! آئيل ميلادِ مصطفىٰ كى كچھ حَسِين گھڑيوں كا ذكر سنتل هيں، كه جب ميرل آقا صَلَّى اللهُ عَلَيْهِ وَالْإِلهِ وَسَلَّمَ كى دُنيا ميں تشرىف آورى هوئى، تاريخ كيا تھى؟ دن كيا تھا؟ كيا حالات تھے؟ آئيل سُنيل، ايمان تازل كيجل۔

ماہِ رَجَبِ الْاَوَّلِ كى 12 تاريخ اور دنِ دو شنبه يعنى پيرل، حضرت عبدالمطلب رَضِيَ اللهُ عَنْهُ، پيارل نبى صَلَّى اللهُ عَلَيْهِ وَالْإِلهِ وَسَلَّمَ كل پيارل دادا جان حرم شريف ميں آگئل هيں، حضرت آمنه رَضِيَ اللهُ عَنْهَا گھر ميں اكيلى هيں، كيونكه ساس اور شوهر كاسايه پہلے هي اُٹھ چكا تھل، سسر طوافِ خانه كعبه ميں مشغول هيں، خيال كيا كه كاش! اس وقت خاندانِ عبدمناف كى كچھ عورتیں ميرل پاس هو تیں، اچانك كيا ديكھتى هيں نهايت حسينه و جميله عورتوں سل گھر بھر كيا۔ آپ رَضِيَ اللهُ عَنْهَا نل ان سل اسل استفسار فرمايا ”بيبيو تم كون هو؟ کہاں سل آئى هو؟ اور كيوں آئى هو؟“ ان ميں سل ايك بولیں، ”ميں اُمُّ الْبَشَرِ تمام انسانوں كى ماں زوجهُ آدم، حوا هوں“ رَضِيَ اللهُ عَنْهَا، دوسرى بولیں، ”ميں فرعون كى بيوى آسيه هوں“ رَضِيَ اللهُ عَنْهَا، تيسرى بولیں، ”ميں عيسىٰ روحِ الله عَلَيْهِ السَّلَام كى والده مریم هوں رَضِيَ اللهُ عَنْهَا اور باقى تمام عورتیں جنت كى حوریں هيں، آج كونين كل دُولها، عالمين كل داتا، فقيروں كل طبا و ماوىٰ محمد رسولِ الله صَلَّى اللهُ

عَلَيْهِ وَالِهِ وَسَلَّمَ کی آمد آمد ہے، ان کے استقبال اور آپ کی خدمت کے لیے ہم آئی ہیں۔ اے آمنہ رَضِيَ اللهُ عَنْهَا! دروازے کے باہر نظر ڈالو چاروں طرف تاحد نظر فرشتوں کے میلے لگے ہوئے ہیں، گھر میں حوریں درپہ فرشتے ہیں، جن کی قطاریں آسمان تک ہیں۔“

پیارے نبی، بیٹھے نبی، اچھے نبی، سچے نبی، آمنہ کے آنکھوں کے تارے نبی، دائی حلیمہ کے ڈلارے نبی، بے سہاروں کے سہارے نبی صَلَّى اللهُ عَلَيْهِ وَآلِهِ وَسَلَّمَ ختنہ شدہ، ناف بریدہ، سُرمگین آنکھوں کے ساتھ تشریف لائے۔ ہر قسم کی آلائش سے پاک بلکہ دوسروں کو گناہوں کی آلائشوں سے پاک کرنے کے لیے تشریف لائے۔ غیب سے آواز آنے لگی ربِّ کعبہ کی قسم! کعبہ کو عزت مل گئی۔ ہوشیار ہو جاؤ کہ کعبہ کو ان کا قبلہ و مسکن ٹھہرا دیا گیا۔

محبوبِ ربِّ العزت، مصطفیٰ جانِ رحمت صَلَّى اللهُ عَلَيْهِ وَآلِهِ وَسَلَّمَ نے دُنیا میں تشریف لاتے ہی ربِّ کریم کی بارگاہ میں سجدہ کیا۔ مبارک انگلیاں آسمان کی طرف اٹھی ہوئی تھیں۔ جتنی پھولوں سے بڑھ کر حسین ہونٹ حرکت کر رہے تھے اور آواز آرہی تھی، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، ولادتِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ کے موقع پر 3 جھنڈے نصب کیے گئے، ایک مشرق میں، ایک مغرب میں اور ایک خانہ کعبہ کی چھت پر۔

حضرت آمنہ رَضِيَ اللهُ عَنْهَا فرماتی ہیں، ولادتِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ کے وقت ایسا نور چمکا کہ مشارق و مغارب روشن ہو گئے اور میں نے مکہ سے شام کے محلات واضح طور پر دیکھ لیے۔

صَلُّوْا عَلَي الْحَبِيْبِ! صَلَّى اللهُ عَلَي مُحَمَّدٍ

پیارے اسلامی بھائیو! اللہ پاک کے حبیب صَلَّى اللهُ عَلَيْهِ وَآلِهِ وَسَلَّمَ نے دُنیا میں تشریف لاتے ہی سجدہ فرمایا، کاش! اُس سجدے کے صدقے میں ہمیں سجدوں کی توفیق نصیب ہو جائے اور ہم پانچوں نمازیں مسجد میں تکبیرِ اولیٰ کے ساتھ صفِ اول میں پڑھنے کے عادی بن جائیں۔ یاد رکھیے! ہر مسلمان

مرد و عورت پر پانچ وقت کی نماز فرض ہے۔ نماز کی فرضیت کا انکار کرنے والا کافر ہے، چاہے اُس کا نام اور دیگر کام مسلمانوں والے ہوں۔ جو بد نصیب ایک وقت کی نماز بھی جان بوجھ کر قضاء کر دیتا ہے اُس کا نام جہنم کے دروازے پر لکھ دیا جاتا ہے۔

اللہ پاک کے محبوب عَلَیْہِ السَّلَام کی آمد کی خوشی میں جبریل امین عَلَیْہِ السَّلَام نے کعبے کی چھت پر جھنڈا نصب کیا۔

إِنْ شَاءَ اللَّهُ! ہم بھی اپنے ہاتھوں میں اور اپنی سواریوں پر فیضانِ گنبدِ خضریٰ اور فیضانِ گنبدِ غوث و رضا سے مالا مال مدنی پرچم اٹھائے جلوسِ میلاد میں شرکت کریں گے۔ زور سے کہیے إِنْ شَاءَ اللَّهُ اور إِنْ شَاءَ اللَّهُ 12 ربیع الاول یعنی آج کا روزہ بھی رکھیں گے کہ ہمارے آقا صَلَّی اللہُ عَلَیْہِ وَاٰلِہٖ وَسَلَّم ہر پیر کو روزہ رکھا کرتے تھے اور جب بارگاہِ رسالت صَلَّی اللہُ عَلَیْہِ وَاٰلِہٖ وَسَلَّم میں پیر کے روزے کے بارے میں پوچھا گیا تو ارشاد فرمایا ”اسی دین میری ولادت ہوئی اور اسی دین مجھ پر پہلی وحی نازل ہوئی“۔ تو اِنْ شَاءَ اللَّهُ ہم بھی آج 12 ربیع الاول کا روزہ رکھیں گے۔ ہاتھ اٹھا کر زور سے کہیے إِنْ شَاءَ اللَّهُ۔

بارہویں تاریخ کی پیاری پیاری نسبت سے دعوتِ اسلامی کے بارہ بارہ ہفتہ وار اجتماعات میں اول تا آخر یعنی تلاوت، نعت، بیان، ذکر، دُعا، راتِ اعتکاف، بعدِ فجر مدنی حلقہ اور اشراقِ چاشت تک شرکت اور اپنے ساتھ انفرادی کوشش کر کے دو دو اسلامی بھائی ساتھ لانے کی نیت کیجئے۔ اس ارادے سے ہاتھ اٹھا کر زور سے کہیے إِنْ شَاءَ اللَّهُ

پیارے اسلامی بھائیو! پیارے آقا صَلَّی اللہُ عَلَیْہِ وَاٰلِہٖ وَسَلَّم کی ولادتِ باسعادت کی خوشی میں ربیع الاول میں بلکہ ہو سکے تو ہاتھوں ہاتھ دعوتِ اسلامی کے 3 دن کے مدنی قافلے میں سفر کی سعادت حاصل کر لیجئے۔

پیارے اسلامی بھائیو! آپ بھی دعوتِ اسلامی کے اس پیارے پیارے دینی ماحول سے وابستہ

8 ستمبر 2022 اجتماعِ میلاد کا بیان بیرون ملک کے لئے

ہو جائیے، آج کی اس مبارک رات کی عظیم ساعتوں میں عاشقانِ رسول کی صحبت حاصل کرتے ہوئے نیک اعمال کی اچھی اچھی نیتیں کر لیجئے، فرض علوم سیکھنے، روزانہ نیک اعمال کا جائزہ لیتے ہوئے ”نیک اعمال“ کا رسالہ پُر کرنے اور مدنی قافلوں میں سفر کرنے کی نیتیں کر لیجئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد